

201408251507041723

श्रीक्षेत्र शिवपार्वती मंदिर परिसर, यशवंतनगर,
अकलूज, जिल्हा सोलापूर येथील संगीत कारंजे
उभारण्यासाठी निधी वितरीत करण्याबाबत.

महाराष्ट्र शासन
पर्यटन व सांस्कृतिक कार्य विभाग,
शासन निर्णय, क्रमांक टीडीसी २००९/४/प्र.क्र.१२०/पर्यटन,
मंत्रालय, मुंबई-४०० ०३२.
दिनांक - २९/०८/२००९.

संदर्भ:- जिल्हाधिकारी, सोलापूर यांचे पत्र क्र. नियोजन १९/पर्यटन/२००८-०९/
१२६०/दिनांक २०/०८/२००९

शासन निर्णय :

जिल्हाधिकारी, सोलापूर यांनी श्रीक्षेत्र शिवपार्वती मंदिर परिसर, अकलूज, येथील संगीत कारंजे
उभारण्यासाठी रु. १८.९५ लाख इतक्या निधीचा प्रस्ताव मान्यतेसाठी सादर केला आहे. खालील नमूद
केलेल्या कामांना रु. १८.९५ लाख खर्च करण्यास शासन मंजूरी देत आहे.

(रुपये : लाखात)

| अनु क्र. | जिल्हा | कामाचे नांव | अंदाजित किंमत | वितरीत रक्कम | कार्यान्वित यंत्रणा |
|-------------|---------|--|------------------|-----------------|------------------------|
| १ | २ | ३ | ४ | ५ | ६ |
| १. | सोलापूर | १) श्रीक्षेत्र शिवपार्वती मंदिर परिसर, अकलूज, येथील संगीत कारंज्यासाठी कोल्टेज स्टॅबीलायझर बसविणे. | ११.७१ | ११.७१ | सा.बां.वि., अकलूज |
| | | २) श्रीक्षेत्र शिवपार्वती मंदिर परिसर, अकलूज, येथील संगीत कारंज्यासाठी एच. टी केबल बसविणे. | ७.२४ | ७.२४ | |
| | | एकूण | १८.९५ | १८.९५ | |

प्रादेशिक पर्यटन योजनेअंतर्गत महाराष्ट्र पर्यटन विकास महामंडळास सन २००६-०७ व सन
२००७-०८ या वित्तीय वर्षात वितरीत केलेल्या रक्कमेपैकी शिल्लक असलेली रक्कम रु. १८७९.८९ लाख
मधून महाराष्ट्र पर्यटन विकास महामंडळाच्या मालमत्तेच्या दुरुस्ती व सुधारणीसाठी रुपये १७३४.६८ लाख
व तुळजापूर नगरपरिषदेस रु. ११९.०० लाख निधी वितरीत केल्यानंतर महामंडळाकडे रु. २६.२१ लाख
इतका निधी शिल्लक आहे. सदर निधीतून वर नमूद केलेल्या कामांसाठी रक्कम रु. १८.९५ लाख (रुपये :
अठरा लाख पंच्यात्रव हजार फक्त) इतका निधी जिल्हाधिकारी, सोलापूर यांना वितरीत करण्यास खालील
अटी व शर्तीच्या अधिन राहून शासन मंजूरी देत आहे.

अटी व शर्ती :

- १) वितरीत केलेल्या निधीतून खर्च करताना वित्तीय नियमांचे आणि विविध नियमांतर्गत नेमून दिलेल्या कार्यपद्धतीचे पालन करण्यात यावे.
- २) कोणत्याही परिस्थितीत मंजूर अनुदानापेक्षा जास्त खर्च होणार नाही याची दक्षता घेण्यात यावी. मंजूर अनुदानापेक्षा जादा खर्च झाल्यास त्याची जबाबदारी जिल्हाधिकार्यावर राहिल व जादा खर्च प्रित्यर्थ जादा अनुदान उपलब्ध करून दिले जाणार नाही.
- ३) मंजूर तरतुदीतून करावयाचा खर्च मार्च २०१० पर्यंत करण्यात यावा व मंजूर कामे तात्काळ पूर्ण करावीत.
- ४) ज्या संदर्भात निधी उपलब्ध करून देण्यात येत आहे त्या प्रत्येक योजनेच्या संदर्भात वित्तीय अधिकारार्याच्या प्रत्यावर्तनानुसार सक्षम प्रशासकीय व वित्तीय मान्यता घेणे आवश्यक आहे.
- ५) अशा प्रत्येक योजनेबाबत करावयाच्या बांधकामासंदर्भात अथवा खरेदीबाबत किंवा सेवा पुरवठा कराराबाबत वित्तीय नियमांप्रमाणे आवश्यक ती कार्यपद्धती पाळणे आवश्यक आहे. या संदर्भात शासन परिपत्रक, वित्त विभाग, क्रमांक-संकीर्ण-१००२/प्र.क्र.१५/कोषा-प्र५, दि. ६ फेब्रुवारी, २००२ च्या सूचनांचे काटेकोरपणे पालन होईल याची खबरदारी संबंधित अंमलबजावणी यंत्रणेने घ्यावी. तसेच शासन निर्णय वित्त विभाग क्र.बीजीटी-१०.००/प्र.क्र.५६/२०००/वित्तीय सुधारणा दिनांक १०.९.२००१ मधील उपाययोजनांची अंमलबजावणी तंतोतंतपणे करण्यात यावी.
- ६) उपरोक्त सर्व कामांना प्रशासकीय व तांत्रिक मान्यता, यापूर्वी घेतली नसल्यास, काम सुरु करण्यापूर्वी प्राप्त करून घेण्यात यावी. ज्या प्रस्तावांना प्रशासकीय व तांत्रिक मान्यता देताना काही अटी व शर्ती विहित करण्यात आलेल्या आहेत अशा अटी व शर्तीची आधी पूर्तता करणे बंधनकारक राहिल.
- ७) रस्त्यांच्या प्रस्तावित कामांच्या प्रकणांमध्ये सार्वजनिक बांधकाम विभागाच्या नियमावलीचे पालन करणे बंधनकारक राहिल.
- ८) योजनेतर स्वरूपाच्या कामासाठी (देखभाल/दुरुस्ती इ.) सदरची तरतूद उपयोगात आणली जाणार नाही याची दक्षता घ्यावी.
- ९) सदर कामांपैकी जी कामे तीर्थक्षेत्रांच्या विकासासाठी प्रस्तावित करून देवस्थान/संस्थेच्या जागेवर करण्यात येणार आहेत अशा कामांसंदर्भात सदर देवस्थान/संस्थेकडून ना-हरकत प्रमाणपत्र प्राप्त करून घेणे बंधनकारक राहिल. तसेच अशा कामाच्या पूर्णत्वानंतर त्या संदर्भातील देखभाल/दुरुस्ती, संबंधित संस्थेने करण्यासंदर्भात जिल्हाधिका-यांनी संबंधित देवस्थान संस्थेबरोबर करारनामा करणे बंधनकारक राहिल. अशा प्रकारच्या देखभाल दुरुस्तीकरिता शासनाकडून यापुढे कोणत्याही प्रकारचा निधी उपलब्ध करून दिला जाणार नाही याची नोंद घेण्यात यावी व तशी अट करारात अंतर्भूत करण्यात यावी. तसेच या कामामुळे निर्माण होणाऱ्या सर्व सुविधा तसेच पर्यटन स्थळ सर्व नागरिकांसाठी खुले राहिल अशी अट करारात समाविष्ट करण्यात यावी.
- १०) सदर निधीतून होणाऱ्या खर्चातून करावयाच्या कामांची भौतिक प्रगती तसेच निधीतून होणा-या खर्चाची मासिक विवरणपत्रे दर महिन्याच्या १० तारखेपर्यंत शासनास न चुकता सादर करावीत. तसेच काम पूर्ण झाल्यानंतर पूर्णत्वाचा दाखला आणि निधीबाबतचे उपयोगिता प्रमाणपत्र न चुकता शासनास सादर करण्यात यावे.

- ११) सदर काम पूर्ण झाल्यानंतर सदर स्मारकाच्या देखभालाची तसेच इतर अनुषंगिक कामांची जबाबदारी सार्वजनिक बांधकाम विभागाची राहिल.
- १२) वर नमूद करण्यात आलेला खर्च हा सन २००६-०७ व २००७-०८ या वर्षाच्या अर्थसंकल्पीय तरतूदीमधून मुख्यलेखा शीर्ष "मागणी क्रमांक झेडडी-४, ३४५२-पर्यटन, पर्यटनासाठी पायाभूत सुविधा, १०१ पर्यटन केंद्रे (०१) पंचवार्षिक योजनांतर्गत योजना - राज्य योजनांतर्गत योजना यांना (०२) (१८) पर्यटन विकासासाठी विविध ठिकाणांसाठी मूलभूत सुविधांकरिता अनुदान (३४५२ १९५ ८) ३१ सहाय्यक अनुदाने" या लेखा शिर्षाखाली मंजूर तरतूदीमधून भागविण्यात यावा. या प्रकरणी मंजूर करण्यात आलेल्या (प्रादेशिक पर्यटन योजनेअंतर्गत) सहाय्यक अनुदानाची रक्कम महाराष्ट्र पर्यटन विकास महामंडळाने, जिल्हाधिकारी, सोलापूर यांना वितरीत करण्यात यावी.
- १३) हा शासन निर्णय वित्तीय अधिकार नियम पुस्तिका, १९७८ भाग पहिला, उपविभाग-एक, शासन निर्णय क्र. विअप्र१०.०८/प्र.क्र.७०/२००८, दि.१५ मे २००९ मधील अनु. क्र. २७ नियम क्र. १४९ अन्वये प्रशासकीय विभागांना प्रदान केलेल्या अधिकारांतर्गत निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

Dr. D. S. Shinde

(आ. वा. डमाळे)

कार्यासन अधिकारी, महाराष्ट्र शासन

प्रति,

महालेखापाल, महाराष्ट्र - १, (लेखा परीक्षा/लेखा व अनुज्ञेयता), मुंबई
 महालेखापाल, महाराष्ट्र - २, (लेखा परीक्षा/लेखा व अनुज्ञेयता), नागपूर
 व्यवस्थापकीय संचालक, महाराष्ट्र पर्यटन विकास महामंडळ, मुंबई
 जिल्हाधिकारी, सोलापूर
 जिल्हा कोषागार अधिकारी, सोलापूर
 अधिदान व लेखा अधिकारी, मुंबई
 निवासी लेखा परीक्षा अधिकारी, मुंबई
 नियोजन विभाग, मंत्रालय, मुंबई
 वित्त विभाग (का.व्यय-१४/अर्थोपाय) मंत्रालय, मुंबई
 निवड नस्ती, कार्यासन-पर्यटन.
